

Kampjonat 1961-62

Rekord minn Floriana bir-rebħ tal-Kampjonat b'punti massimi

minn **Tonio Farrugia**

L-Erbatax-il Ġurnata

09-05-1962:

Sliema Wdrs. FC – Birkirkara FC 6-1

H.T 3-0

Ref: Joseph Agius

Skurjaw: J. Bonnett (S) 16', S. Nicholl (S) 21' u 33', J. Cini (S) 65', Ġ. Muscat (S) 69', J. Cini (S) 78' u L. Tonna (B) 89'

Sliema Wdrs. FC: Alfred Debono, Ġużi 'Geddumu' Bonnici, Norman Scott, Charles 'Il-Kiskisell' Spiteri, Salvu Bonnici, Joe Aquilina, Ġulinu Muscat, Joe Cini, John Bonnett, Sammy Nicholl, Silvio Debuttista.

Birkirkara FC: Alfred Abela (Patist Grech 46'), Carmelo Micallef, Pawlu Barbara, Leli Pace, George Dalli, Lino Micallef, Lino Sciberras, Peter Fitzgerald, Louis Bugeja, Tony Tonna, Leli 'Tal-Fjuri' Micallef.

1. Din kienet it-tielet partita li kienet qed tintlagħab l-Erbgħa fost il-ġimgħa fejn għal darb'ohra folla miżera kienet preżenti għall-konfront tant li skond ir-rapport fil-ġurnal 'Il-Berqa' għall-partita kien hemm preżenti aktar Pulizija u Kavallerija milli spettaturi.

2. Birkirkara sofrew telfa ohra b'sitt goals f'temp ta' tlitt ijiem wara li kienu tilfu 6-3 ma' Hamrun Spartans fl-aħħar harġa, il-Hadd ta' qabel.

3. Sliema Wanderers kellhom lura fit-team lil Ġulinu Muscat u Sammy Nicholl iżda kellhom nieqes lil Robbie Buttigieg minhabba li kien impenjat f'partita mal-Air Force.

4. Skond il-ġurnal 'Il-Berqa' l-aħħar goal ta' Birkirkara għie skurjat minn Pawlu Barbara.

5. Kwarta mit-tmiem Sliema Wanderers spiċċaw jilagħbu b'għaxar players meta l-player tagħhom John Bonnett kellu jħalli l-ground imwegġa.

13-05-1962:

St. George's FC – St. Patrick FC 3-1

H.T 2-0

Ref: Pawlu Bonnett

Skurjaw: N. Mizzi (St. Geo.) 25', F. Delia (St.

Geo.) pen 36', George Camilleri (St. Pat.) 55', u F. Delia (St. Geo.) 76'

St. George's FC: Albert Borg, Leonard Mizzi, Joe Brincat, Freddie Delia, Louis 'Ir-Russu' Gauci, Peppi Delceppo, Freddie Demanuele, Nenu 'IL-Beċċun' Mizzi, Leli Stivala, Joe Mizzi, Wally Hili.

St. Patrick FC: Joe Tanti (Wenzu 'Ic-Ċappa' Scicluna 30'), Joseph Cassar, E. Cassar, Joe Drago, Tony 'In-Noni' Baldacchino, Joe Degiorgio, Victor Brincat, Wistin 'IL-Babaw' Barbara, George Camilleri, Toninu 'Landolina' Camenzuli, Pace (Freddie 'IL-Kis' Abela 46').

1. St. Patrick sfaw relegati għat-Tieni Diviżjoni. F'dan il-konfront dirett huma kellhom bżonn rebħa sabiex isalvaw huma u jikkundannaw lil St. George's FC għat-Tieni Diviżjoni. Draw kien biżżejjed għal St. George's biex iżommu posthom mal-kbar.

2. Sa minuta wara li fethu l-iskor minn Nenu Mizzi, St. George's kienu laqtu l-lastu darbtejn minn Joe Mizzi u Wally Hili.

3. St. George's kienu diġa fethu l-iskor fit-12-il minuta minn minn Leli Stivala bil-goal jithassar għal offside. Kien hemm protesti horox min-naha ta' Bormla minhabba li Stivala kellu diversi players ta' St. Patrick quddiemu meta skorja, iżda r-referee sostna li kien hemm żewġ players ohra ta' St. George's li kienu f'pożizzjoni ta' offside.

4. St. Patrick spiċċaw jilagħbu l-partita b'għaxar players meta fuq ordni tal-kumitat, Wistin Barbara għie msejjaħ biex johroġ mill-ground f'hin meta St. Patrick kienu diġa għamli ż-żewġ sostituzzjonijiet tagħhom.

5. Waħda mis-sostituzzjonijiet tas-St. Patrick kienet tal-goalkeeper Joe Tanti li kellu jħalli l-ground imwegġa wara nofs siegħa logħob wara li hareġ f'saqajn Leli Stivala.

6. St. Patrick kienu kostretti jsejħu żewġ żagħżagħ għal-logħob – E. Cassar u Joe Drago – fl-aħħar mument wara li l-players regolari Joe Bugeja u Jimmy Casha ma marrux għal din il-partita deciziva.

Joe Bugeja kien qed isegwi l-partita fl-Enclosure u xorta rrifjuta li jilgħab meta beda jsejjahlu l-President tal-club, Dr. J. Muscat.

7. Din kienet l-aħħar partita għal Joe Mizzi ma' St. George's minhabba li huwa kellu jemigra lejn il-Kanada flimkien mal-familja, fis-27 ta' Mejju 1962. B'ko-inċidenza Joe Mizzi kien iddebutta kontra St. Patrick meta dak in-nhar kien għadu m'għalaqx is-16-il sena. Proprjament l-aħħar partita ta' Joe Mizzi ma' St. George's kienet fit-Trophy meta emigra fejn kienu għelbu lil Sliema Wanderers 3-0 fejn Mizzi kien ingħata l-faxxa ta' captain u fi tmiem il-partita kien intrefa' fuq l-ispaljejn u daru bih mal-ground.

16-05-1962:

Hibernians FC – Hamrun Sp. FC 2-0

H.T 0-0

Ref: Joseph Agius

Skurjaw: J. Mizzi (Hibs) 77' u F. Church (Hibs) 89'.

Hibernians FC: Lolly Rizzo, Johnnie 'IL-Ġemel' Privitera, Andrew Ellul, Louis Theobald, Leli 'L-Ghawdx' Attard, Eddie 'L-Ghasfur' Theobald, Fredu Church, Victor Grima, Jimmy Mizzi, Leli Sultana, Charlie 'IL-Kinnie' Schembri (Vince 'Ic-Ċorma' Gauci 60').

Hamrun Sp. FC: Jimmy Gatt, Johnnie Fondacaro, Freddie 'Ix-Xibby' Sciberras, George Jones, Martin Attard, Silvio Micallef, Ġużi 'Ir-Rumba' Dimech, Twanny 'IL-Ginger' Cassar, Carmelo 'In-Nene' Grech (John 'IL-Bipu' Mifsud 6g'), George Cuschieri, Gejtu Briffa.

1. Din kienet ir-raba' u l-aħħar partita mill-Kampjonat li ntlagħbet l-Erbgħa fost il-ġimgħa fejn bhas-soltu l-attenzenza kienet waħda fqira.

2. B'żewġ goals lejn tmiem il-partita Hibernians kisbu r-rebħa li riedu biex spiċċaw fir-raba' post tal-klassifika u



Pullu Demanuelle jirċievi t-Tazza Johnnie Walker tar-rebħ tal-Kamponat 1961-62

AHBARIJET

Fid-29 ta'April, 1962, Valletta FC għelbu lil Hamrun Spartans 2-1 biex rebhu l-kampjonat tar-Reserves għat-tielet sena konsekuttiva. Il-bravura tal-Beltin tikber fid-dimensjonijiet tagħha meta wiehed jinnota li fil-kampjonat ta' qabel Valletta kienu bdew bi draw ta' 2-2 kontra Sliema Wdrs u rebhu t-13-il partita l-oħra tal-kampjonat filwaqt li f'dan l-istaġun rebhu l-14-il partita kollha biex spicċaw b'punti massimi u tellghu t-total għal 27 rebħa konsekuttiva. B'kollox huma kienu ilhom 40 partita bla telfa.

Il-Ġimgħa, 4 ta' Mejju, 1962, ir-referee Turu Lentini halla Malta fejn jumejn wara kkontrolla l-partita bejn Italia Serie C u r-Repubblika Irlandiża li għet mirbuħa mit-Taljani 6-0. Lentini kien sar l-ewwel referee Malti li kkontrolla partita barra minn Malta.

Fis-6 ta' Mejju, 1962, fix-Schreiber Valletta rebhu l-Kampjonat tal-Under 21 meta f'partita deċiżiva huma għelbu lil St. George's 1-0 b'goal ta' George Portelli. Fi tmien il-partita nqala' diversi nkwieta u għied fejn kellha tidhol il-Pulizija fil-ground biex tikkalma sitwazzjoni taħraq.

Fil-Laqqha tal-Kunsill tal-MFA, tas-17 ta' Mejju, 1962, Hamrun Spartans ġew dikjarati champions tal-Minor League meta Valletta tilfu l-punti ta' żewġ protesti mressqa mill-istess Hamrun Spartans u Floriana wara li nstab li Valletta kienu ghamlu użu minn player li kien qabeż l-età. B'dawn il-protesti Hamrun Spartans telghu bi 12-il punt filwaqt li Valletta niżlu bi tmien punti.

F'partita mill-kampjonat tal-Under 21 bejn Hibernians u Sliema Wanderers li ntlagħbet fis-26 ta' Mejju, 1962, Hibernians kellhom formazzjoni ta' emergenza fejn lagħbu lil Victor Grech bejn il-lasti u lill-goalkeeper regolari Freddie Mizzi fil-pożizzjoni insolita ta' centre forward. Hibernians rebhu l-partita 3-2 bit-tliet goals tagħhom jaslu minn ... Freddie Mizzi. Sliema kienu pprotestaw għax Hibernians kienu waslu għal-logħob 15-il minuta tard iżda l-protest tagħhom ma giex milqugh.

Wara t-tluq taż-żagħżuġh Joe Mizzi ta' St. George's lejn il-Kanada, fis-27 ta' Mejju, 1962, kien imiss lil Twanny Cassar 'Il-Ginger' u lil Ġużi Dimech 'Ir-Rumba', it-tnejn ta' Hamrun Spartans, li jemigraw lejn l-Awstralja taħt il-Government Emigration Scheme. Iż-żewġ players kienu rrifjutaw milli jgeddu l-kuntratt mal-Armata fejn kienu ser jingħataw xogħol barra l-pajjiż. Player iehor Freddie Borg, Il-Waniż, ta' Valletta FC kien ser jemigra lejn l-Ingilterra fejn hemmhekk kien hemm diversi qaba tiegħu.

aċċertaw posthom fil-kompetizzjoni tal-Cassar Cup. Il-partita kienet wahda nteressanti u missielta minhabba li b'rebħha l-Spartans kienu jaqbz u lill-istess Hibernians fir-raba' post.

3. Jimmy Mizzi, li fetah l-iskor għal Hibernians, kien qed jirritorna fit-team wara nuqqas ta' tliet xhur. Huwa kien lagħab l-aħħar magħhom, fil-11 ta' Frar, 1962, fit-telfa ta' 3-1 kontra Birkirkara.

4. Hibernians kienu qed jilagħbu mingħajr Ċikku Xuereb u l-goalkeeper Freddie Mizzi. Xuereb kien weġġa' erbat ijiem qabel fil-partita tat-Trophy kontra Floriana.

20-05-1962: Floriana FC – Valletta FC 3-0 H.T 1-0

Ref: Tommy A. Restall

Skurjaw: T. Sultana (F) 18' u B. Dalli (F) 56' u 59'.

Floriana FC: Nenu Fabri, Lolly Debattista, Jimmy Farrugia, Lolly Borg, Edward Azzopardi, Freddie Vella James, Twanny Sultana, Billy Dalli, Tony 'Il-Majsi' Cauchi, Charlie 'In-Najsu' Bennetti, Pullu 'Il-Koku' Demanuele.

Valletta FC: Tommy Taylor, Walter Bone, Johnnie Darmanin, Charlie Williams, Pawlu 'Polly' Carbonaro, Freddie 'Il-Waniż' Borg, Joe 'Il-Ginger' Zammit, Josie Urpani, Nenu Chircop, Frankie Zammit, Pawlu 'Ic-Ĉorma' Gauci.

1. B'din ir-rebħa Floriana FC saru champions tal-Kampjonat Malti, 1961-62, b'punti massimi. Minkejja li ma tilfu l-ebda punt huma xorta kellhom jistennaw sal-aħħar ġurnata qabel ma ċcelebraw ir-rebħ tal-kampjonat minhabba li Valletta FC kienu tilfu biss ż-żewġ punti kontra l-istess Floriana fl-ewwel round.

2. Ġimgħa qabel din il-partita Floriana li kienu għadhom b'punti massimi fil-kampjonat, kienu sfaw megħluba 3-2 minn

Hibernians fil-kwarti-finali tal-FA Trophy.

3. Ir-referee Tommy Restall kien qed jikkontrolla l-ewwel partita tiegħu fl-Ewwel Diviżjoni f'konfront daqshekk jaħraq u mportanti. Illum il-ġurnata affarijiet hekk ma jistgħux jiġru iżda f'dak iż-żmien ma kinitx xi haġa rari. Ir-referee Frans Grech kien għamel id-debutt tiegħu fil-finali tal-Cassar Cup, 1961, li fiha Floriana kienu għelbu lil Sliema 6-0 filwaqt li r-referee John Galea għamel id-debutt tiegħu fil-finali tax-Scicluna Cup.

4. Għal dan il-konfront importanti Valletta kellhom lura bejn il-lasti lill-goalkeeper Irlandiż Tommy Taylor li f'it granet qabel kien ierċieva l-clearance mingħand Waterford biex jilgħab. Taylor kien diġà lagħab fi friendly ma' Valletta kontra l-RAF (4-1) fost il-ġimgħa. Huwa kien għadu qatt ma tilef konfront kontra Floriana. Taylor kien ha postu bejn il-lasti minflok il-farmaċista Bertu Zarb Cousin (l-uniku gradwat fl-Ewwel Diviżjoni) li kien l-uniku goalkeeper f'dak il-kampjonat li kien għadu ma falliex partita.

5. Player iehor li kien qed ifalli l-ewwel logħba tal-istaġun għal Valletta kien id-difensur Joe Cilia li kien daħal mar-Royal Air Force f'dik l-istess ġimgħa u ma nġhatax permess jilgħab. Fil-fatt din kienet l-ewwel logħba tal-kampjonat li falla Cilia minn meta sieheb lil Valletta fl-1956-57. Minflok Cilia kien lagħab Pawlu Carbonaro.

6. Valletta kellhom nieqes ukoll lil Dwinu Schembri li kien għadu ma fieq mill-ksur tal-polz li kien sofra fit-tour li Valletta kienu ghamlu fi Tripli f'nofs April.

7. Bl-iskor diġà 3-0, Valletta ghamlu madwar sitt minuti jilagħbu b'għaxar players meta weġġa' l-player Josie Urpani u dam għal xi hin jiddewwa mat-touchline.

8. Fi tmien il-partita, l-president tal-MFA, Dr. Maurice Decesare, ippreżenta t-Tazza ta' champions lill-captain ta' Floriana, Pullu Demanuele.